

પ્રસાર ભારતી

સમાચાર વિભાગ, આકાશવાણી, અમદાવાદ

Date: 02-09-2025

EVENING: 7.50 TO 8.00

Day : TUESDAY

National News

આકાશવાણી સમાચાર મિત્તલ પટેલ વાંચે છે.

1. પ્રધાનમંત્રી નરેન્દ્ર મોદીએ કહ્યું, સેમિકન્ડક્ટર અંગે ભારત સાથે ભવિષ્ય બનાવવા સમગ્ર વિશ્વ તૈયાર
2. પ્રધાનમંત્રીએ આજે બિહાર રાજ્ય જીવિકા નિધિ સાખ સહકારી સંઘ લિમિટેડનું વર્ચ્યુઅલી ઉદ્ઘાટન કર્યું
3. કેન્દ્રીય મંત્રી પીયૂષ ગોયલે કહ્યું, ભારત વિશ્વમાં ટકાઉ વિકાસનું ઉદાહરણ બનશે
4. પંજાબ પોલીસે જૈશ-એ-મોહમ્મદ સાથે જોડાયેલા એક આતંકવાદી મોડ્યુલનો પર્દાફાશ કર્યો
5. ઓગસ્ટ મહિનામાં કુપોષણથી ગાઝામાં 185 લોકોના મોત

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

REV. PM - SEMICON INDIA

પ્રધાનમંત્રી નરેન્દ્ર મોદીએ કહ્યું છે કે વિશ્વ ભારત પર વિશ્વાસ કરે છે, ભારતમાં વિશ્વાસ રાખે છે અને ભારત સાથે સેમિકન્ડક્ટર અંગે ભવિષ્ય બનાવવા માટે તૈયાર છે. આજે નવી દિલ્હીમાં યશોભૂમિ ખાતે સેમિકોન ઇન્ડિયા 2025નું ઉદ્ઘાટન કરતા શ્રી મોદીએ કહ્યું કે તે દિવસ દૂર નથી જ્યારે ભારતની સૌથી નાની ચિપ વિશ્વમાં સૌથી મોટો પરિવર્તન લાવશે.

(બાઇટ : PM-MODI-CHIP-DIGITAL-DIAMOND)

પ્રધાનમંત્રીએ કહ્યું, જ્યારે તેલને એક સમયે કાળું સોનું કહેવામાં આવતું હતું, ત્યારે ચિપ્સ એ નવા ડિજિટલ હીરા છે. તેમણે કહ્યું કે, તેલએ છેલ્લી સદીને આકાર આપ્યો હતો, પરંતુ 21મી સદીમાં, આ નાની ચિપ્સમાં શક્તિ રહેલી છે. તેમણે કહ્યું કે, ચિપ્સ વૈશ્વિક પ્રગતિને વેગ આપવાની ક્ષમતા ધરાવે છે.

(બાઇટ : PM-BHARAT-AS-SEMICONDUCTURE-NATION)

પ્રથમ ત્રિમાસિક ગાળાના GDP વિશે બોલતા, શ્રી મોદીએ કહ્યું, ભારતે ફરી એકવાર દરેક અપેક્ષા અને દરેક મૂલ્યાંકન કરતાં વધુ સારું પ્રદર્શન કર્યું છે. તેમણે કહ્યું કે જ્યારે વૈશ્વિક ચિંતાઓ અને આર્થિક સ્વાર્થ દ્વારા ઉભા થયેલા પડકારો છે, ત્યારે ભારતે 7.8 ટકાનો વિકાસ દર નોંધાવ્યો છે. ઉદ્ઘાટન સમારોહને સંબોધતા, કેન્દ્રીય ઇલેક્ટ્રોનિક્સ અને આઇટી મંત્રી અશ્વિની વૈષ્ણવે જણાવ્યું કે ઇન્ડિયા સેમિકન્ડક્ટર મિશનની શરૂઆતથી, વિશ્વ, સંપૂર્ણ વિશ્વાસ સાથે ભારત તરફ જોઈ રહ્યું છે.

.....

PM-JEEVIKA NIDHI- EARLY

પ્રધાનમંત્રી નરેન્દ્ર મોદીએ આજે બિહાર રાજ્ય જીવિકા નિધિ સાખ સહકારી સંઘ લિમિટેડનું વચ્યુઅલી ઉદ્ઘાટન કર્યું. જીવિકા નિધિનો ઉદ્દેશ જીવિકા સાથે સંકળાયેલા સમુદાયના સભ્યોને સસ્તા વ્યાજ દરે ભંડોળની સરળ પહોંચ પૂરી પાડવાનો છે. જીવિકાના તમામ રજિસ્ટર્ડ ક્લસ્ટર-સ્તરીય ફેડરેશન સોસાયટીના સભ્ય બનશે. આ સંસ્થાના સંચાલન માટે, બિહાર સરકાર તેમજ કેન્દ્ર સરકાર ભંડોળ આપશે. પ્રધાનમંત્રીએ સંસ્થાના બેંક ખાતામાં 105 કરોડ રૂપિયા પણ ટ્રાન્સફર કર્યાં. આ પ્રસંગે, શ્રી મોદીએ કહ્યું કે આ યોજના દ્વારા, રાજ્યની ગ્રામીણ મહિલા ઉદ્યોગસાહસિકોને હવે વધુ સરળતાથી પૈસા મળશે. તેમણે કહ્યું કે આ નાણાકીય મદદ તેમને તેમના વ્યવસાયનો વિકાસ કરવામાં મદદ કરશે. પ્રધાનમંત્રીએ કહ્યું કે ભારતનો વિકાસ તેની મહિલાઓના સશક્તિકરણમાં છે, અને મહિલાઓને સશક્તિકરણ કરવા માટે, તેમના જીવનમાંથી તમામ પ્રકારની મુશ્કેલીઓ દૂર કરવી જરૂરી છે.

(બાઈટ : PM-MODI--DIGITAL-JEEVIKA)

શ્રી મોદીએ ઉમેર્યું કે સરકાર લખપતિ ટીટી, ડ્રોન ટીટી અને બેંક સખી જેવી યોજનાઓ દ્વારા મહિલાઓની આવક વધારવા માટે પ્રતિબદ્ધ છે. તેમણે તેમની માતા વિશે અયોગ્ય શબ્દોનો ઉપયોગ કરવા બદલ વિરોધી પક્ષોની પણ ટીકા કરી.

.....

THAL SAINIK CAMP DELHI

નવી દિલ્હીમાં આજથી 12 દિવસીય અખિલ ભારતીય થલ સૈનિક શિબિરનું ઉદ્ઘાટન થયું. સંરક્ષણ મંત્રાલયે જણાવ્યું હતું કે તમામ રાજ્યો અને કેન્દ્રશાસિત પ્રદેશોનું પ્રતિનિધિત્વ કરતા 17 રાષ્ટ્રીય કેડેટ કોર્પ્સ-NCC નિર્દેશાલયોના લગભગ 1500 કેડેટ્સ આ શિબિરમાં ભાગ લેશે.

ભાગ લેનારા કેડેટ્સ અવરોધ તાલીમ, નકશા વાંચન, ફાયરિંગ સ્પર્ધાઓ અને અન્ય સંસ્થાકીય તાલીમ સ્પર્ધાઓ જેવી વિવિધ સ્પર્ધાઓમાં ભાગ લેશે. આ શિબિર કેડેટ્સને આર્મી તાલીમના મુખ્ય પાસાઓથી પરિચિત કરાવશે, શિસ્ત, નેતૃત્વ અને રાષ્ટ્રીય એકતાને પ્રોત્સાહન આપતી વખતે સ્વસ્થ સ્પર્ધાત્મક ભાવનાને પ્રોત્સાહન આપશે તેવી અપેક્ષા છે.

.....

GOYAL - SUSTAINABLE GOAL

વાણિજ્ય અને ઉદ્યોગ મંત્રી પીયૂષ ગોયલે કહ્યું, ભારત તેનું ટકાઉપણું પ્રતિબદ્ધતાઓ પૂર્ણ કરવામાં G20 દેશોમાં શ્રેષ્ઠ છે. આજે નવી દિલ્હીમાં 20મા ગ્લોબલ સસ્ટેનેબિલિટી સંમેલનને સંબોધતા શ્રી ગોયલે કહ્યું કે COP21 ને સફળ બનાવવામાં પ્રધાનમંત્રી નરેન્દ્ર મોદીએ નિર્ણાયક ભૂમિકા ભજવી છે.

તેમણે ભાર મૂક્યો કે ભારત તેના ટકાઉપણું લક્ષ્યો પ્રત્યે દ્રઢપણે પ્રતિબદ્ધ છે, વર્ષ 2014 થી નવીનીકરણીય ઊર્જા લક્ષ્યોને પાંચ ગણો વધારી રહ્યું છે અને એક રાષ્ટ્ર, એક ગ્રીડના સિક્કાંત હેઠળ સફળતાપૂર્વક રાષ્ટ્રીય ઇન્ટરકનેક્ટેડ ગ્રીડ બનાવી રહ્યું છે.

પાવર ક્ષેત્રમાં સિદ્ધિઓ પર પ્રકાશ પાડતા, શ્રી ગોયલે નોંધ્યું કે ભારતમાં 50 ટકા નવીનીકરણીય ઊર્જા ક્ષમતા પહેલાથી જ સ્થાપિત થઈ ગઈ છે, અને સમયમર્યાદા પહેલા જ નવીનીકરણીય ઊર્જા લક્ષ્યો પ્રાપ્ત કરી રહ્યું છે. તેમણે ભાર મૂક્યો કે ભારત 2030 સુધીમાં 500 ગીગાવોટ સુધી પહોંચવાનું લક્ષ્ય ધરાવે છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

GIRIRAJ - KAPAS KISAN APP

કેન્દ્રીય કાપડ મંત્રી ગિરિરાજ સિંહે આજે કપાસ કિસાન એપનો શુભારંભ કરાવ્યો છે જે લઘુત્તમ ટેકાના ભાવ યોજના હેઠળ ખેડૂતો પાસેથી કપાસની ખરીદીને સરળ બનાવશે. આ એપ ખેડૂતોને સ્વ-નોંધણી, સ્લોટ

બુકિંગ અને ચુકવણી ટ્રેકિંગ સાથે સશક્ત બનાવશે જેથી કપાસ ખરીદી પ્રક્રિયામાં વધુ પારદર્શિતા અને ગતિ આવે.

શ્રી સિંહે જણાવ્યું હતું કે આ ખેડૂત-પ્રથમ મોબાઇલ એપ કપાસ ઉગાડનારાઓ દ્વારા કપાસના વેચાણમાં સરળતા વધારવામાં એક મોટું પગલું છે. તેમણે વધુમાં જણાવ્યું હતું કે આ એપમાં બહુવિધ ભારતીય ભાષાઓ સાથે યુઝર-ફ્રેન્ડલી ઇન્ટરફેસ છે. શ્રી સિંહે એમ પણ ઉલ્લેખ કર્યો હતો કે આ એપ ખાતરીપૂર્વકની MSP ખરીદી દ્વારા કપાસના ખેડૂતોને કોઈપણ મુશ્કેલીના વેચાણ સામે રક્ષણ આપવામાં મદદ કરશે.

.....

PUNJAB POLICE BUST JEM MODULE

પંજાબ પોલીસે જૈશ-એ-મોહમ્મદ સાથે જોડાયેલા એક આતંકવાદી મોડ્યુલનો પર્દાફાશ કર્યો છે અને જમ્મુ અને કાશ્મીરથી બે ભાઈઓ અને તેમના સાથીદારની ધરપકડ કરી છે. તેઓ ચંદીગઢ નજીક મોહાલીમાં એક કેબ ડ્રાઇવરના અપહરણ અને હત્યાના જૂના કેસમાં સંડોવાયેલા હતા. તેમણે કેબ ભાડે રાખી હતી અને ઝઘડો થયા બાદ તેના ડ્રાઇવરની હત્યા કરી હતી.

જૈશ-એ-મોહમ્મદના OGW પૈકીનો એક, સાહિલ બશીર, જમ્મુ અને કાશ્મીરના હંદવાડાના કલામાબાદ પોલીસ સ્ટેશનમાં નોંધાયેલા UAPA અને આર્મ્સ એક્ટના કેસમાં વોન્ટેડ વ્યક્તિ છે.

.....

J&K: SEARCH OPERATION

જમ્મુ-કાશ્મીરમાં, સુરક્ષા દળોએ આજે પૂંચ જિલ્લાના અનેક ગામોમાં સંયુક્ત ઘેરાબંધી અને શોધખોળ અભિયાન શરૂ કર્યું.

સંવાદદાતાના અહેવાલ મુજબ, કેટલાક શંકાસ્પદ વ્યક્તિઓની હિલચાલ અંગે ચોક્કસ માહિતી મળ્યા બાદ સ્થાનિક પોલીસ અને CRPF ના સ્પેશિયલ ઓપરેશન ગ્રુપ દ્વારા સોવિયન કાથા, બંજોલા જંગલ, જલિયાન-આઝમાબાદ, ખાનેતર મોહલ્લા, કલસન અને દુપ્રિયાનામાં સંયુક્ત શોધખોળ અભિયાન ચાલી રહ્યું હતું.

રાષ્ટ્રીય રાઇફલ્સના સૈનિકો સાથે મળીને એસઓજીએ ગઈકાલે માંજાકોટમાં કોટલી બાવિન ગાલી, બેહરા કસાબ અને ટોપા અને મેંધારમાં મંગલાનુ માનકોટમાં પણ શોધખોળ હાથ ધરી હતી.

.....

GAZA-MALNUTRITION

ગાઝાના આરોગ્ય મંત્રાલયે અહેવાલ આપ્યો છે કે ઓગસ્ટમાં 15 બાળકો સહિત 185 લોકો કુપોષણથી મૃત્યુ પામ્યા હતા. ગયા મહિને યુએન-સમર્થિત આઈપીસી સિસ્ટમ દ્વારા ગાઝાના કેટલાક ભાગોને દુષ્કાળની સ્થિતિમાં જાહેર કર્યા પછી કટોકટી વધુ ઘેરી બની હતી. ત્યારથી, ભૂખમરા સંબંધિત કારણોસર 83 થી વધુ લોકો મૃત્યુ પામ્યા છે.

મંત્રાલયે જણાવ્યું હતું કે પાંચ વર્ષથી ઓછી ઉંમરના 43 હજાર બાળકો અને 55 હજારથી વધુ ગર્ભવતી અને સ્તનપાન કરાવતી સ્ત્રીઓ કુપોષણથી પીડાઈ રહી છે. મીડિયા અહેવાલો અનુસાર, ઓક્ટોબર

2023માં ગાઝા પર ઇઝરાયલના યુદ્ધ શરૂ થયા પછી, ભૂખમરા સંબંધિત મૃત્યુ હવે 130 બાળકો સહિત 361 પર પહોંચી ગયા છે.

.....

REV. AFGHAN QUAKE

પૂર્વ અફઘાનિસ્તાનમાં આવેલા શક્તિશાળી ભૂકંપમાં મૃત્યુઆંક વધીને એક હજાર 124 થયો છે, જ્યારે 3 હજાર 251 ઘાયલ થયા છે. અધિકારીઓએ જણાવ્યું હતું કે વિનાશક ભૂકંપને કારણે મુખ્યત્વે કુનાર પ્રાંતમાં 8 હજારથી વધુ રહેણાંક મકાનો સંપૂર્ણપણે અથવા આંશિક રીતે નાશ પામ્યા છે.

રાહત અને બચાવ ટીમો કાટમાળ નીચે ફસાયેલા લોકોને બહાર કાઢવા માટે કામ કરી રહી છે. રવિવારે અફઘાનિસ્તાનના પૂર્વ ભાગમાં 6ની તીવ્રતાનો ભૂકંપ આવ્યો હતો, જેનું કેન્દ્રબિંદુ નંગરહાર પ્રાંતની રાજધાની જલાલાબાદથી 27 કિલોમીટર ઉત્તરપૂર્વમાં આઠ કિમી ઊંડાઈએ હતું.

.....